

ತಾವು ನನಗೆ ಅವಕಾಶವನ್ನು ಕೊಟ್ಟಿದ್ದೀರಿ ಅದಕ್ಕೆ ಒಪ್ಪಿಕೊಳ್ಳುತ್ತೇನೆ. ಹಕ್ಕುಬಾಧ್ಯತಾ ನಿರ್ಣಯಕ್ಕೆ ಸಂಬಂಧಪಟ್ಟಂತೆ ನಿಮ್ಮ ಮನಸ್ಸನ್ನು ಒಲಿಸಲು ನಾನು ಪ್ರಾಮಾಣಿಕ ಪ್ರಯತ್ನವನ್ನು ಮಾಡಿದಾಗ ತಾವು ನನಗೆ ಅವಕಾಶವನ್ನು ಕೊಡದೆ ಬೇರೆ ಸದಸ್ಯರು ಮಾತನಾಡಲು ಅವಕಾಶವನ್ನು ಕೊಟ್ಟು ನನ್ನ ಹಕ್ಕನ್ನು ಮೊಟಕು ಮಾಡಿದ್ದರಿಂದ ನಾನು ತಮ್ಮ ಹತ್ತಿರ ಹಲ ಹಿಡಿಯಬೇಕಾಯಿತು. ಅದು ಏನಾದರೂ ಇರಲಿ ತಾವು ನನಗೆ ಅವಕಾಶವನ್ನು ಕೊಟ್ಟರೆ ವಿಚಾರವನ್ನು ಹೇಳುತ್ತೇನೆ. ತಾವು ನನಗೆ ಅವಕಾಶವನ್ನು ಕೊಡದೇ ಹೋದರೆ ನಾನು ಕೊಡುಕೊಳ್ಳುವುದಿಲ್ಲ.

ಅಧ್ಯಕ್ಷರು.—ತಾವು ಬೇರೆ ರೂಪದಲ್ಲಿ ಅದನ್ನು ಕಳುಹಿಸಿದರೆ ಅದಕ್ಕೆ ಅವಕಾಶ ಕೊಡುತ್ತೇನೆ.

ಶ್ರೀ ಎಸ್. ಬಂಗಾರಪ್ಪ.—ಆಗಬಹುದು.

ಮುಖ್ಯಮಂತ್ರಿಯವರ ಹೇಳಿಕೆ

ವಿಷಯ :- ರಾಯಚೂರಿನಲ್ಲಿ ನಡೆದ ಗೋಲಿಬಾರ್ ಬಗ್ಗೆ

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯ ಮಂತ್ರಿಯವರು) :-

ದಿನಾಂಕ : 18-8-1983ರಂದು ಹಮದರ್ ಜೂನಿಯರ್ ಕಾಲೇಜಿನ ವಿದ್ಯಾರ್ಥಿ ಸಂಘಕ್ಕೆ ತಾರೀಖು 27-8-1983ರಂದು ನಡೆಯಬೇಕಾಗಿದ್ದ ಚುನಾವಣೆಗೆ ನಾಮಪತ್ರಗಳನ್ನು ಸಲ್ಲಿಸುವ ವಿಷಯದಲ್ಲಿ ವಿದ್ಯಾರ್ಥಿಗಳ ಎರಡು ಗುಂಪುಗಳ ನಡುವೆ ಘರ್ಷಣೆ ಉಂಟಾಯಿತೆಂದು ವರದಿಯಾಗಿದೆ. ಆರ್. ರಾಮಸ್ವಾಮಿ ಮತ್ತು ಆರ್. ಹನುಮಂತ ಎಂಬ ಇಬ್ಬರು ಹರಿಜನ ವಿದ್ಯಾರ್ಥಿಗಳು ಹೊಡೆಯಲ್ಪಟ್ಟರು. ರೆಡ್ಡಿ ಕೋಮಿಗೆ ಸೇರಿದ ವಿದ್ಯಾರ್ಥಿಗಳು ಹರಿಜನ ವಿದ್ಯಾರ್ಥಿಗಳನ್ನು ಹೆದರಿಸಿ ಅವರನ್ನು ಚುನಾವಣೆಗೆ ಸ್ಪರ್ಧಿಸಬಾರದೆಂದು ಕೇಳಿಕೊಂಡರೆಂದು ಆಪಾದಿಸಲಾಗಿದೆ. ಆರ್. ಸ್ವಾಮಿಯವರು ಕೊಟ್ಟ ದೂರಿನ ಮೇರೆಗೆ ಗೋಪಾಲರೆಡ್ಡಿ ಮತ್ತು ಇತರ ಐದು ವಿದ್ಯಾರ್ಥಿಗಳ ವಿರುದ್ಧ ಸಾದರ್ ಬಜಾರ್ ಪೊಲೀಸ್ ಠಾಣೆ ಗುನ್ಸೆ ಸಂಖ್ಯೆ 266 : 83ರ ಭಾರತ ದಂಡ ಸಂಹಿತೆಯ ಕಲಂ 143, 147, ಮತ್ತು 327ರ ಪ್ರಕಾರ ಒಂದು ಮೊಕದ್ದಮೆಯನ್ನು ದಾಖಲಾಡಲಾಯಿತು.

2. ತಾರೀಖು 19-8-1983ರಂದು ಹರಿಜನ ವಿದ್ಯಾರ್ಥಿಗಳು ರೆಡ್ಡಿ ಕೋಮಿನ ವಿದ್ಯಾರ್ಥಿಗಳನ್ನು ಕಾಲೇಜು ಆವರಣದಲ್ಲಿ ಮುತ್ತಿಗೆ ಹಾಕಿದರೆಂದು ಹೇಳಲಾಗಿದೆ. ಕಾಲೇಜಿನ ಪ್ರಿನ್ಸಿಪಾಲ್‌ರು ಮತ್ತು ಸ್ಥಳೀಯ ಪೊಲೀಸರು ವಿದ್ಯಾರ್ಥಿಗಳನ್ನು ಸಮಜಾಯಿಸಿ ಮಾಡಿದರು. ಸಾಯಂಕಾಲ 5 ಗಂಟೆ ಹೊತ್ತಿಗೆ ಹಮದರ್ ಕಾಲೇಜಿನ ಸುಮಾರು 100 ಹರಿಜನೇತರ ವಿದ್ಯಾರ್ಥಿಗಳು ಹರಿಜನ ವಾಡಿಗೆ ಚುನಾವಣಾ ಪ್ರಚಾರಕ್ಕೆ ಹೋದರು. ಹರಿಜನ ವಿದ್ಯಾರ್ಥಿಗಳು ಮತ್ತು ಇತರೇ ಕೋಮುಗಳ ವಿದ್ಯಾರ್ಥಿಗಳ ನಡುವೆ ಜಗಳವಾಯಿತು. ಸ್ಥಳೀಯ ಪೊಲೀಸರು ಮಧ್ಯ ಪ್ರವೇಶಿಸಿದರು. ಆರ್ ಹನುಮಂತ ಎಂಬ ಹರಿಜನ ವಿದ್ಯಾರ್ಥಿಯು ಕೊಟ್ಟ ದೂರಿನ ಮೇರೆಗೆ ಸೋಮವಾರಪೇಟೆಯ ಪೊಲೀಸ್ ಠಾಣೆ ಗುನ್ಸೆ ಸಂಖ್ಯೆ 212 : 83ರಲ್ಲಿ ಭಾರತ ದಂಡ ಸಂಹಿತೆ ಕಲಂ 147, ಮತ್ತು 323ರ ಪ್ರಕಾರ ಶ್ರೀನಿವಾಸ್ ಮತ್ತು ಇತರರ ವಿರುದ್ಧ ಮೊಕದ್ದಮೆ ದಾಖಲಾಡಲಾಯಿತು. ನರಸಿಂಹಯ್ಯ ರೆಡ್ಡಿ ಮತ್ತು ಇತರ ನಾಲ್ವರು ಪೊಲೀಸರಿಂದ ಬಂಧಿಸಲ್ಪಟ್ಟರು. ಇದಕ್ಕೆ ಪ್ರತಿಯಾಗಿ ಸೋಮವಾರ ಪೇಟೆ ಪೊಲೀಸ್ ಠಾಣೆ ಗುನ್ಸೆ ಸಂಖ್ಯೆ 213 83ರಲ್ಲಿ ಭಾರತದ ಸಂಹಿತೆ ಕಲಂ 147 ಮತ್ತು 323ರ ಮೇರೆಗೆ ಕೇಸು ದಾಖಲಾಡಲಾಯಿತು. ಈ ಘರ್ಷಣೆಗಳಲ್ಲಿ ಶ್ರೀ ಜನಾರ್ದನರೆಡ್ಡಿ ಮತ್ತು ಇತರ ನಾಲ್ವರು ಹರಿಜನೇತರ ವಿದ್ಯಾರ್ಥಿಗಳಿಗೆ ಸಣ್ಣ ಪುಟ್ಟ ಗಾಯಗಳಾಗಿದ್ದವೆಂದು ವರದಿಯಾಗಿದೆ. ಎರಡು ಕೋಮಿನ ಮುಖಂಡರುಗಳು ವಿದ್ಯಾರ್ಥಿಗಳಿಗೆ ಹಿತವಚನಗಳನ್ನು ಹೇಳಿ ಸಮಾಧಾನಪಡಿಸಲು ಒಪ್ಪಿಕೊಂಡಿದ್ದರು. 19-8-1983ರಂದು ರಾತ್ರಿ 10-30ರ ಸಮಯದಲ್ಲಿ ರಿಕ್ಶಾ ಚಾಲಕ ಕೆಂಚಪ್ಪ, ಹರಿಜನ್ ಎಂಬುವರನ್ನು ಮುನರ್ ವಾಡಿ ಪ್ರದೇಶಕ್ಕೆ ಸೇರಿದವನೆಂದು ಶಂಕಿಸಲಾದ ಕೆಲವು ಅಪರಿಚಿತ ಜನರಿಂದ ಹಲ್ಲೆಗೊಳಗಾದರೆಂದು ಹೇಳಲಾಗಿದೆ. ಆತನು ಕೊಟ್ಟ ದೂರಿನ ಮೇರೆಗೆ 20-8-83ರಂದು ಸೋಮವಾರಪೇಟೆ ಪೊಲೀಸ್ ಠಾಣೆಯ ಗುನ್ಸೆ ಸಂಖ್ಯೆ 216 : 83ರಲ್ಲಿ ಭಾರತ ದಂಡ ಸಂಹಿತೆ ಕಲಂ 147 ಮತ್ತು 323ರ ಪ್ರಕಾರ ಕೇಸು ದಾಖಲಾಡಲಾಯಿತು. ಶ್ರೀ ಕೆಂಚಪ್ಪ ಹರಿಜನ್‌ರವರನ್ನು ರಾಯಚೂರು ಸಿವಿಲ್ ಆಸ್ಪತ್ರೆ ಯಲ್ಲಿ ಹೋರ ರೋಗಿಯನ್ನಾಗಿ ನೀಡಲಾಯಿತು.

3. 20-8-83ರಲ್ಲಿ ಬೆಳಿಗ್ಗೆ ಮುನರ್‌ವಾಡಿ ಪ್ರದೇಶಕ್ಕೆ ಸೇರಿದಂತೆ ಹರಿಜನ ಮತ್ತು ಇತರ ಕೋಮಿನ ಮುಖಂಡರನ್ನೊಳಗೊಂಡ ಒಂದು ಶಾಂತಿ ಸಮಿತಿಯ ಸಭೆಯನ್ನು ಕರೆಯಲಾಗಿತ್ತು ಮತ್ತು ಈ ಸಭೆಯಲ್ಲಿ ಆ ಮುಖಂಡರುಗಳು ಆಯಾ ಗುಂಪಿಗೆ ಸೇರಿದ ಜನರನ್ನು ಸಮಾಧಾನಪಡಿಸಿ ರಾಜಿ ಮಾಡಿಸಲು ಒಪ್ಪಿಕೊಂಡರು. ಈ ಮುಖಂಡರುಗಳು ಹರಿಜನ ವಾಡಿಗೆ ರಾಜಿ ಮಾಡುವ ಸಲುವಾಗಿ ಹೋದಾಗ ಒಬ್ಬ ಹರಿಜನ ಕೂಲಿಯವನು ಈ ಸಳಕ್ಕೆ ಬಂದು ಮುನರ್‌ವಾಡಿಗೆ ಸೇರಿದ ಕೆಲವರು ಬಂದು ತನ್ನ ಹಾಗೂ ಇತರರ ಮೇಲೆ ಹಲ್ಲೆ ಮಾಡಲು ಪ್ರಯತ್ನಿಸಿದರು ಎಂಬುದಾಗಿ ಹೇಳಿದನೆಂದು ತಿಳಿದು ಬಂದಿದೆ. ಈ ಸಂಬಂಧದಲ್ಲಿ ಸ್ಥಳೀಯ ಹರಿಜನರು ಉದ್ರಿಕ್ತಗೊಂಡರು ಮತ್ತು ಶಾಂತಿಪಾಲನೆ ಸಮಿತಿಯ ನಿರ್ಧಾರದ ಮೇರೆಗೆ ರಾಜಿ ಮಾಡುವ ಉದ್ದೇಶದಿಂದ ಹೋದ ಮುನರ್‌ವಾಡಿ ಪ್ರದೇಶದ ಮುಖಂಡರುಗಳ ಮೇಲೆ ಹಲ್ಲೆ ಮಾಡಿದರೆಂದು ಹೇಳಲಾಗಿದೆ. ಮುನರ್‌ವಾಡಿ ಪ್ರದೇಶದ ಮುಖಂಡರುಗಳು ಹುದುಗಿ

ಕೊಂಡಿದ್ದ ಸಮೀಪದ ಒಂದು ಎಣ್ಣೆ ಗಿರಣಿಯ ಮೇಲೆ ಹರಿಜನರು ದಾಳಿ ಮಾಡಿದರು. ಪೊಲೀಸರು ಈ ಗುಂಪನ್ನು ಚದುರಿಸಿ ಮುನರಂವಾಡಿ ಮುಖಂಡರನ್ನು ರಕ್ಷಿಸಿದರು. ಮತ್ತು ಅವರು ತಮ್ಮ ಪ್ರದೇಶಕ್ಕೆ ತಿರುಗಿ ಹೋಗಲು ಅನುಕೂಲ ಮಾಡಿಕೊಟ್ಟರು. ಈ ಮೇಲ್ಕಂಡಘಟನೆಯ ಸಮಾಚಾರ ತಿಳಿದ ಕೂಡಲೆ ಮುನರಂವಾಡಿ ನಿವಾಸಿಗಳು ಉದ್ವಿಗ್ನಗೊಂಡು ಹರಿಜನರ ಮೇಲೆ ಹಲ್ಲೆ ಮಾಡಲು ಗುಂಪಾಗಿ ಹೋದರು. ಅಲ್ಲಿ ಎರಡು ಕಡೆಯೂ ಒಂದು ಸಾವಿರಕ್ಕಿಂತಲೂ ಹೆಚ್ಚು ಜನ ಕೆಲ್ಲು ಮತ್ತು ದೊಣ್ಣೆಗಳಿಂದ ಸುಸಜ್ಜಿತರಾಗಿದ್ದು ಹರಿಜನ ವಾಡಿಯ ಹತ್ತಿರ ಘರ್ಷಣೆ ಉಂಟಾಯಿತು ಎಂದು ಹೇಳಲಾಗಿದೆ. ಪೊಲೀಸರು ಮಧ್ಯೆ ಪ್ರವೇಶಿಸಿದರು. ನಾಲ್ಕು ಅಶ್ರುವಾಯು ಶೆಲ್ಗಳನ್ನು ಒಂದು ಗ್ಯಾಸ್ ಗ್ರಿನೇಡ್ ಅನ್ನು ಸಿಡಿಸಿದರು. ಮತ್ತು ಗುಂಪನ್ನು ಚದುರಿಸಿದರು. ಈ ಗಲಾಟೆಯಲ್ಲಿ ಕೆಲವು ಜನರು ಹರಿಜನರ ಒಂದು ಗುಡಿಸಲಿಗೆ ಬೆಂಕಿ ಹಿಡಲು ಪ್ರಯತ್ನಿಸಿದರು. ಆದರೆ ಅದು ಸಾಧ್ಯವಾಗಲಿಲ್ಲ. ಹರಿಜನರಿಗೆ ಸೇರಿದ ಒಂದು ಚಪ್ಪಲಿ ಅಂಗಡಿಯನ್ನು ಧ್ವಂಸ ಮಾಡಿದರು. ಮತ್ತು ಐದು ತಗಡಿನ ಷಡ್ಗಳಿಗೆ ಬೆಂಕಿ ಹಚ್ಚಲಾಯಿತು. ಇತರೆ ಮೂರು ಷಡ್ಗಳು ಕಲ್ಲೇಟಿನಿಂದ ಹಾನಿಗೊಳಗಾದವು. ಸಿಟಿ ಟಾಕೋಸಿನ ಹತ್ತಿರ ಹರಿಜನ ಮತ್ತು ಮುನರಂವಾಡಿ ಜನರ ನಡುವೆ ನಡೆದ ಘರ್ಷಣೆಯಲ್ಲಿ ಪಿ.ಯು.ಸಿ. 2ನೇ ತರಗತಿಯಲ್ಲಿ ಓದುತ್ತಿದ್ದ ಶ್ರೀ ಚನ್ನಯ್ಯನವರ ಒಬ್ಬ ಒಪ್ಪಾ ಹರಿಜನೇತರ ವಿದ್ಯಾರ್ಥಿಯು ಗಾಯಗೊಂಡನು ಮತ್ತು ಇವನನ್ನು ರಾಯಚೂರು ಸಿವಿಲ್ ಆಸ್ಪತ್ರೆಯಲ್ಲಿ ಸೇರಿಸಲಾಯಿತು. ಕಲ್ಲು ತೂರಾಟದಲ್ಲಿ ಒಬ್ಬ ಪೊಲೀಸನಿಗೆ ಸಹ ಇನ್ಸ್‌ಪೆಕ್ಟರ್, ಕೆಲವು ಅಧಿಕಾರಿಗಳು ಮತ್ತು ಪೊಲೀಸರು ಗಾಯಗೊಂಡರು. ಮತ್ತು ಒಂದು ಪೊಲೀಸ್ ವ್ಯಾನಿಗೆ ಹಾನಿ ಉಂಟಾಯಿತು. ರಾಯಚೂರು ತಾಲ್ಲೂಕು ಮಾಜಿ ಸೆಂಟರ್‌ವರು ಮಧ್ಯಾಹ್ನ 3ರಿಂದ ಒಂದು ವಾರದವರೆಗೆ ಜಾರಿಯಲ್ಲಿರುವಂತೆ ಸಿ.ಆರ್.ಪಿ.ಸಿ. ಕಲಂ 144ರ ಪ್ರಕಾರ ನಿಷೇಧಾಜ್ಞೆಯನ್ನು ಹೊರಡಿಸಿದರು. ಕೊಪ್ಪಳ, ಮುನಿರಾಬಾದ್‌ಗೆ ಸಂಚಾರ ಹೋಗಿದ್ದ ರಾಯಚೂರು ಜಿಲ್ಲೆಯ ಪೊಲೀಸ್ ಸೂಪರಿಂಟೆಂಡೆಂಟ್‌ರವರು ಸಂಜೆ 6 ಗಂಟೆಗೆ ವಾಪಸ್ಸು ಬಂದರು. ಮತ್ತು ಬಿಗಿಯಾದ ಪೊಲೀಸ್ ಗಸ್ತು ಮತ್ತು ಬಂದೂಬಸ್ ವ್ಯವಸ್ಥೆ ಮಾಡಿದರು. ನಾಲ್ಕು ಕೆ.ಎಸ್.ಆರ್.ಪಿ. ಪ್ಲಾಟೂನ್‌ಗಳನ್ನು ರಾಯಚೂರಿಗೆ ಕಳುಹಿಸಲಾಯಿತು; ಮತ್ತು ಅಧಿಕ ಸಂಖ್ಯೆಯಲ್ಲಿ ಪೊಲೀಸರನ್ನು ಜಿಲ್ಲೆಯ ಇತರೆ ಕಡೆಗಳಿಂದ ತರಿಸಿಕೊಳ್ಳಲಾಯಿತು. ನಾರ್ತ್ ಈಸ್ಟನ್ ವಲಯದ ಡಿ.ಐ.ಜಿ.ಯವರು ಎರಡು ಕೆ.ಎಸ್.ಆರ್.ಪಿ. ಪ್ಲಾಟೂನ್‌ಗಳೊಡನೆ 20ನೇ ತಾರೀಖಿನ ರಾತ್ರಿ ರಾಯಚೂರನ್ನು ತಲುಪಿದರು.

4. 21-8-83ರ ಬೆಳಿಗ್ಗೆ ಹರಿಜನ ಮೋಚಿಯ ತಗಡಿನ ಷಡ್‌ಗೆ ಹಾನಿಯಾದ ಒಂದು ಘಟನೆ ನಡೆಯಿತು. ಬೆಳಿಗ್ಗೆ 10-30ರಿಂದ ಮಧ್ಯಾಹ್ನ 12ರವರೆಗೆ ಅಸಿಸ್ಟೆಂಟ್ ಕಮಿಷನರ್, ರಾಯಚೂರ್ ಅವರು ಶಾಂತಿಪಾಲನೆ ಸಮಿತಿಯ ಸಭೆಯನ್ನು ಏರ್ಪಡಿಸಿದರು. ಈ ಸಭೆಯಲ್ಲಿ ಮುನರಂವಾಡಿ ಪ್ರದೇಶದ ಮತ್ತು ಬೇರೆ ಕೋಮುಗಳ ಮುಖಂಡರು ಆಯಾ ಕೋಮುಗಳ ವಿದ್ಯಾರ್ಥಿಗಳಿಗೆ ರಾಜಿ ಮಾಡಿಸುವುದಕ್ಕೋಸ್ಕರ ಬೇರೆ ಬೇರೆ ಸ್ಥಳಗಳಿಗೆ ಭೇಟಿ ನೀಡುವಂತೆ ಉಪದೇಶಿಸಲು ನಿರ್ಧರಿಸಿದರು. ಪೊಲೀಸ್ ಡಿ.ಐ.ಜಿ. ರಾಯಚೂರು ಜಿಲ್ಲೆಯ ಪೊಲೀಸ್ ಸೂಪರಿಂಟೆಂಡೆಂಟ್‌ರು ಮತ್ತು ರಾಯಚೂರಿನ ಗಣ್ಯ ನಾಗರಿಕರು ಈ ಸಭೆಯಲ್ಲಿ ಹಾಜರಿದ್ದರು. ಈ ಸಭೆಯಲ್ಲಿ ನಾಗರಿಕರು ಪ್ರತಿಯೊಂದು ಗುಂಪಿನಿಂದ 20 ವಿದ್ಯಾರ್ಥಿ ಮುಖಂಡರನ್ನು ಮಧ್ಯಾಹ್ನ 4 ಗಂಟೆಗೆ ಜರುಗಬೇಕಾಗಿದ್ದ ಶಾಂತಿಪಾಲನೆಯ ಸಭೆಗೆ ಹಾಜರಾಗಲು ಅಸಿಸ್ಟೆಂಟ್ ಕಮಿಷನರ್‌ರವರ ಕಛೇರಿಗೆ ಕರೆತಂದು ವಚನ ನೀಡಿದರು.

5. ಮಧ್ಯಾಹ್ನ ಸುಮಾರು 3-30ರ ಸಮಯಕ್ಕೆ ಇಬ್ಬರು ಹರಿಜನ ಹುಡುಗರು ಸ್ನಾನಕ್ಕಿಂದು ಬಾವಿಗೆ ಹೋದಾಗ ಹರಿಜನವಾಡಿ ಮತ್ತು ಮುನರಂವಾಡಿ ನಾಗರಿಕರ ನಡುವೆ ಮತ್ತೊಂದು ಘರ್ಷಣೆ ಸಂಭವಿಸಿತೆಂದು ಹೇಳಲಾಗಿದೆ. ಈ ಘರ್ಷಣೆಯಲ್ಲಿ ಮೂಂಡಾ ಹುಸೇನ್ ಎಂಬಾತನು ಗಾಯಗೊಂಡನು. ಮತ್ತು ಆತನನ್ನು ಚಿಕಿತ್ಸೆಗೋಸ್ಕರ ರಾಯಚೂರು ಸಿವಿಲ್ ಆಸ್ಪತ್ರೆಗೆ ಕಳುಹಿಸಲಾಯಿತು. ಪೊಲೀಸರು ಮಧ್ಯೆ ಪ್ರವೇಶಿಸಿದರು. ಪರಿಸ್ಥಿತಿಯನ್ನು ಹತೋಟಿಗೆ ತಂದರು. ಮತ್ತು ಶಾಂತಿ ಪಾಲನೆಯ ಸಮಿತಿಯ ಸಭೆಯನ್ನು ಏರ್ಪಡಿಸಲು ಪ್ರಯತ್ನ ಮಾಡಿದರು.

6. ಸಂಜೆ ಸುಮಾರು 5-30ರ ಹೊತ್ತಿಗೆ ಕೆಲವು ಹರಿಜನರು ಮುನರಂವಾಡಿ ಹೆಂಗಸರ ಮೇಲೆ ಹಲ್ಲೆ ಮಾಡಿದರೆಂಬ ಗಾಳಿ ಸಮಾಚಾರದ ಮೇರೆಗೆ ಮುನರಂವಾಡಿಯ ಸುಮಾರು ಒಂದು ಸಾವಿರ ಜನರು ಹರಿಜನ ವಾಡಿಯ ಸಮೀಪದ ಎತ್ತರದ ಸ್ಥಳಕ್ಕೆ ತೆರಳಿದರು. ಇದನ್ನು ಕಂಡ ಹರಿಜನರು ಸಹ ಅಲ್ಲಿಗೆ ಹೋದರು. ದೊಣ್ಣೆಗಳಿಂದ ಸಜ್ಜಿತರಾದ ಎರಡೂ ಗುಂಪುಗಳು ಕಲ್ಲೆಸತದಲ್ಲಿ ತೊಡಗಿದವು. ಪೊಲೀಸರು 20 ಅಶ್ರುವಾಯು ಶೆಲ್ಗಳನ್ನು ಸಿಡಿಸಿದರು. ಮತ್ತು ಲಾಠಿ ಚಾರ್ಜ್ ಮಾಡಿದರು. ಆದರೂ ಸಹ ಪರಿಸ್ಥಿತಿಯನ್ನು ಹತೋಟಿಗೆ ತರಲಾಗಲಿಲ್ಲ. ಕೊನೆಯ ಪ್ರಯತ್ನವಾಗಿ ಪೊಲೀಸರು ಗುಂಡು ಹಾರಿಸಬೇಕಾಯಿತು. ಹತ್ತು ಸುತ್ತು ಗುಂಡು ಹಾರಿಸಲಾಯಿತು. ಅವುಗಳ ಪೈಕಿ 8 ಸುತ್ತು ಗಾಳಿಯಲ್ಲಿ ಹಾರಿಸಲಾಯಿತು.

7. ಪೊಲೀಸ್ ಕಾರ್ಯಾಚರಣೆಗಳಲ್ಲಿ ಏಳು ಜನರು ಗಾಯಗೊಂಡರು. ಅವರಲ್ಲಿ ಇಬ್ಬರು ಗುಂಡೇಟಿನಿಂದ ಗಾಯಗೊಂಡಿರುತ್ತಾರೆ, ಉಳಿದ ಐವರು ಅಶ್ರುವಾಯು ಶೆಲ್ಲಿನ ಸಿಡಿ ತಂದಿದ ಹಾಗೆ

ಲಾಠೀ ಪ್ರಹಾರದಿಂದ ಗಾಯಗೊಂಡಿದ್ದಾರೆ. ಕೆಎಸ್‌ಆರ್‌ಪಿಯು ಮತ್ತು ರಡು ಪ್ಲಾಟೂನ್‌ಗಳನ್ನು ರಾಯಚೂರಿಗೆ ಕಳುಹಿಸಿ ಕೊಡಲಾಗಿದೆ.

8. 22-8-83ರ ಬೆಳಿಗಿನ ಜಾವದಲ್ಲಿ ರಾಜ್ಯ ಗೃಹ ಸಚಿವರು ರಾಯಚೂರನ್ನು ತಲುಪಿದಾರೆ. 22-8-83ರಂದು ಬೆಳಿಗ್ಗೆ 11-45ರಿಂದ ಮಧ್ಯಾಹ್ನ 1-15ರವರೆಗೆ ರಾಯಚೂರಿನಲ್ಲಿ ಶಾಂತಿಪಾಲನೆ ಸಮಿತಿಯ ಸಭೆ ನಡೆಯಿತು. ರಾಜ್ಯ ಗೃಹಸಚಿವರು ಈ ಸಭೆಯ ಅಧ್ಯಕ್ಷತೆ ವಹಿಸಿದ್ದರು. ಹರಿಜನ ಪ್ರತಿನಿಧಿಗಳು, ವಿದ್ಯಾರ್ಥಿಗಳು ಮುನರಾವಾಡಿ ಪ್ರದೇಶದ ನಿವಾಸಿಗಳ, ವಕೀಲರಗಳೂ ಸೇರಿದಂತೆ ಸುಮಾರು 50ಜನರು ಈ ಸಭೆಯಲ್ಲಿ ಹಾಜರಿದ್ದರು. ಬೇರೆ ಬೇರೆ ಪ್ರದೇಶಗಳಿಗೆ ಭೇಟಿ ನೀಡಲು 19 ಜನರನ್ನೊಳಗೊಂಡ ಒಂದು ಉಪ ಸಮಿತಿಯನ್ನು ರಚಿಸಲು ನಿರ್ಧಾರ ಮಾಡಲಾಯಿತು. ಈಗ ನಡೆದ ಘಟನೆಯು ಒಂದು ದುರ್ದೈವದ ಘಟನೆ ಮತ್ತು ವಿದ್ಯಾರ್ಥಿಗಳು (ಹರಿಜನ ಮತ್ತು ಹರಿಜನೇತರ) ತಮ್ಮ ತಮ್ಮೊಳಗೆ ಮಾತನಾಡಲು ಪ್ರಾರಂಭಿಸಬೇಕೆಂದು ಅಶಿಸಲಾಗಿದೆ. ಪರಿಸ್ಥಿತಿ ಈಗ ಶಾಂತವಾಗಿದೆ. ಸೂಕ್ತವಾದ ಬಂದೂಬಸ್ತು ವ್ಯವಸ್ಥೆಯನ್ನು ಮಾಡಲಾಗಿದೆ.

1-00 p.m.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಈಗ ಮಾನ್ಯ ಅಧ್ಯಕ್ಷರೇ

ಅಧ್ಯಕ್ಷರು.—334ರ ಮೇರೆಗೆ ಮತ್ತು ಕ್ಲಾರಿಫಿಕೇಶನ್‌ಗೆ ಅವಕಾಶ ಎಲ್ಲಿದೆ? ಮಾನ್ಯ ಸಚಿವರು ಸ್ಪೆಟ್‌ಮೆಂಟ್ ಕೊಟ್ಟಿದ್ದಾರಲ್ಲ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—334 ಆಗಿದ್ದರೂ ಇದನ್ನು ಕಾಲಿಂಗ್‌ಆಟೆನ್‌ಷನ್‌ಆಗಿ ಟ್ರೇಟ್‌ಮಾಡಬೇಕೆಂದು ಮತ್ತೊಂದು ಕೊಟ್ಟಿದೆ. ತಾವು ಯಾವರೀತಿಯಾದರೂ ಟ್ರೇಟ್‌ಮಾಡಿ ಅವಕಾಶ ಮಾಡಿಕೊಡಬೇಕೆಂದು ಕೇಳುತ್ತೇನೆ.

ಅಧ್ಯಕ್ಷರು.—ನೆನ್ನೆ ಮಾನ್ಯ ಬಂಗಾರಪ್ಪನವರ 334ರ ಹೇಳಿಕೆ ಇದೆ ಅದನ್ನು ತೆಗೆದುಕೊಳ್ಳಬೇಕಾಗಿರುತ್ತದೆ.

ಶ್ರೀ ಎಂ. ಮಲ್ಲಿಕಾರ್ಜುನ ಖರ್ಗೆ.—ಮಾನ್ಯ ಅಧ್ಯಕ್ಷರೇ ಸುಮಾರು 18ನೇ ತಾರೀಖಿನಿಂದ 21ನೇ ತಾರೀಖಿನವರೆಗೆ ಈ ಘರ್ಷಣೆ ನಡೆದಿದೆ. 18ನೇ ತಾರೀಖು 19ನೇ ತಾರೀಖು ಆಮೇಲೆ 20ನೇ ತಾರೀಖು ಸಾಯಂಕಾಲದವರೆಗೂ ಘರ್ಷಣೆ ಆಯಿತು. ಮತ್ತು 21ಕ್ಕೂ ಕೂಡ ಆಯಿತು. ತಾವು ಹೇಳುತ್ತೀರಿ, ಶಾಸನ ಸಮಿತಿ ನೋಡಿಬಂದು ಒಂದು ಪ್ರತ್ಯೇಕ ವರದಿಯನ್ನು ಕೊಟ್ಟಿದೆ ಎಂದು. 18ನೇ ತಾರೀಖು ಹರಿಜನ ಮತ್ತು ತರ ಮೇಲೆ ಪ್ರಾರಂಭ ಆದ ಘರ್ಷಣೆಯನ್ನು ಪೋಲೀಸ್‌ನವರು ತಡೆ ಹಿಡಿಯಲಿಕ್ಕೆ ಆಗಲಿಲ್ಲ. ಪೋಲೀಸ್ ಅಧಿಕಾರಿಗಳು ವಿಫಲರಾಗಿದ್ದಾರೆ. ಲಾ ಅಂಡ್ ಆರ್ಡರ್ ಮೇನ್‌ಟೇನ್ ಮಾಡಿದೇವೆಂದು ತಮ್ಮ ವರದಿಯಲ್ಲಿ ತೋರಿಸಿದ್ದೀರಿ. ಈ ಒಂದು ವಿಷಯದಲ್ಲಿ ತಕ್ಷಣ ಅಲ್ಲಿ ಇರತಕ್ಕಂಥ ಸರ್ಕಲ್ ಇನ್‌ಸ್ಪೆಕ್ಟರ್, ಸಬ್ ಇನ್‌ಸ್ಪೆಕ್ಟರ್, ಡಿ.ವೈ.ಎಸ್.ಪಿ, ಇವರೆಲ್ಲರನ್ನು ಸರಿಯಾಗಿ ಉಪಯೋಗಿಸಿಕೊಂಡು, ಪರಿಸ್ಥಿತಿಯನ್ನು ತಿಳಿದುಕೊಂಡು, ತಕ್ಷಣ ಹರಿಜನರಿಗೆ ಪೊಟೆನ್ಷನ್ ಕೊಟ್ಟಿದ್ದರೆ, 19ನೇ ತಾರೀಖು 20ನೇ ತಾರೀಖು ಈ ಘಟನೆ ಆಗುತ್ತಲೇ ಇರಲಿಲ್ಲ. ಇದಕ್ಕೆ ಪೋಲೀಸ್‌ನವರೇ ಆಗಲಿ ಅಲ್ಲಿರತಕ್ಕಂಥ ಸ್ಥಳೀಯ ಅಧಿಕಾರಿಗಳೇ ಆಗಲಿ ಆಸಕ್ತಿಯನ್ನು ವಹಿಸಿ ಕೆಲಸ ಮಾಡಲಿಲ್ಲ. ಅವರಿಗೆ ಪೊಟೆನ್ಷನ್ ಕೊಡಲಿಲ್ಲ. ನೀವು ಕೊಟ್ಟಿರತಕ್ಕಂಥ ಸ್ಪೆಟ್‌ಮೆಂಟ್ ಪ್ರಕಾರ, ಒಂದು ಸಲ ಸ್ಪೂಡೆಂಟ್ ಹೋದರು. ಅವರು ನೋಡಿಕೊಂಡರು. ಇನ್ನೊಂದು ಸಲ ಸಾವಿರಾರು ಜನರ ಹರಿಜನರು ಬಬ್ಬರಮೇಲೆ ಹಲ್ಲೆ ಮಾಡಿದರು, ಕೆಲವು ಹರಿಜನರು ಸಮಜಾಯಿಸಿ ಮಾಡಿದರು ಎಂದು, ಹೇಳುತ್ತೀರಿ. ಹರಿಜನರ ಮೇಲೆ ಹಲ್ಲೆ ಮಾಡಿದರು ಎಂದು ಏನು ಹೇಳುತ್ತೀರಿ ಅದು ಗಾಳಿ ಸುದ್ದಿಯಮೇಲೆ. ಕೆಲವು ಹೆಣ್ಣು ಮಕ್ಕಳನ್ನು ಹಿಡಿದುಕೊಂಡರು ಎಂದು ಹೇಳಿ ಗಾಳಿ ಸುದ್ದಿಯಮೇಲೆ ಸಾವಿರಾರು ಜನರು ಹರಿಜನರ ಪಾದಿಗೆ ನುಗ್ಗಿ ಹೊಡೆದರು ಎಂದು ಈ ಸ್ಪೆಟ್‌ಮೆಂಟ್‌ನಲ್ಲಿ ಕೊಡಬೇಕಾದರೆ, ಮೂರು ದಿವಸಗಳಿಂದ ಸರ್ಕಾರದ ವರು ನಿಮ್ಮ ಮಾಡುತ್ತಿದ್ದರೆ? 19ನೇ ತಾರೀಖು 20ನೇ ತಾರೀಖು ಅಲ್ಲಿಯ ವರೆಗೆ ಅಧಿಕಾರಿಗಳು ಏನು ಮಾಡುತ್ತಿದ್ದರು? ಏತಕ್ಕೆ ಪ್ರಕಾರವರಿ ಮೆಶರ್ ತೆಗೆದುಕೊಳ್ಳಲಿಲ್ಲ. ಸುಮಾರು ಐದುವರೆ ಗಂಟೆಗೆ ನಿಮ್ಮ ಪೋಲೀಸ್‌ನವರು ಫೈರಿಂಗ್ ಮಾಡಿದರು. ಈ ಹಿಂದೆ ಘಟನೆ ನಡೆದುದು ತಮಗೆ ಗೊತ್ತೇ ಇದೆ. ಇದು ಒಂದು ಎಲೆಕ್ಷನ್ ಗಲಾಟೆ ಎಂದು. ಎರಡು ಕೋಮಿನಲ್ಲಿ ಘರ್ಷಣೆ ನಡೆದಿದೆ ಎನ್ನುವುದು ಕಂಡಿದ್ದರೂ ಕೂಡ ಯಾವರೀತಿಯೂ ಜನರಿಗೆ ಪೊಟೆನ್ಷನ್ ಸಿಕ್ಕಿಲ್ಲ. ಅದಕ್ಕಾಗಿ ಅನೇಕ ಹರಿಜನರು ಈವತ್ತು ಅಲ್ಲಿ ಪದೇ ಪದೇ ಊರನ್ನು ಬಿಟ್ಟು ಹೋಗುತ್ತಿದ್ದಾರೆ. ಈ ವಿಚಾರವನ್ನು ತಮ್ಮ ಸ್ಪೆಟ್‌ಮೆಂಟ್‌ನಲ್ಲಿ ಕೊಟ್ಟಿರುತ್ತೀರಿ. ತಾವು ಹೋದಮೇಲೆ ಶಾಂತಿ ಸಮಿತಿಯನ್ನು ಸ್ಥಾಪನೆ ಮಾಡಿ ಈವತ್ತು ಶಾಂತಿಗಾದ ಇದ್ದಾರೆಂದು ಹೇಳಿದ್ದೀರಿ. ಇದಕ್ಕಿಂತ ಮುಂದೆ ಶಾಂತಿಯನ್ನು ಒಳಮಾಡಲು ಪ್ರಯತ್ನ ಮಾಡಿದರೂ ಆಗಲಿಲ್ಲವೆಂದು ಹೇಳಿದ್ದೀರಿ. ಇದರ ಅರ್ಥ ಏನೆಂದರೆ, ಸರ್ಕಾರ ಹರಿಜನರನ್ನು ರಕ್ಷಣೆ ಮಾಡುವುದರಲ್ಲಿ ವಿಫಲರಾಗಿದ್ದಾರೆ ಎಂದು. ಇಂಥ ಘಟನೆಗಳು ಅನೇಕವಾಗಿ ನಡೆದಿದ್ದರೂ, ಪದೇ ಪದೇ ಹೇಳಿದ್ದರೂ, ಇಂದಿಗೂ ಕೂಡ ಮಂದಗತಿಯಿಂದಲೇ ನಡೆಯತಕ್ಕಂಥದನ್ನು ನಾವು ನೋಡುತ್ತಿದ್ದೇವೆ. ಈವತ್ತಿನ ದಿವಸ ಶಾಂತಿಯಿಂದ ಇದ್ದಾರೆಂದು ಸರ್ಕಾರಿ ಸ್ಪೆಟ್‌ಮೆಂಟ್‌ನಲ್ಲಿ ಹೇಳುತ್ತಿರುವಿರೇಹೊರುತು ಯಾವ

ರಿತಿಯಾದ ಅವರ ಸಮೀಕ್ಷಣೆ ಆಗುತ್ತಿಲ್ಲ ಹರಿಜನರು ಮನವಿ ಮಾಡಿಕೊಳ್ಳುತ್ತಿದ್ದಾರೆ. ಯಾರು ಯಾರು ಈ ಘಟನೆಗೆ ಸಂಬಂಧಪಟ್ಟವರು ಇರುತ್ತಾರೆ ಅವರನ್ನು ಅರೆಸ್ಟ್ ಮಾಡಬೇಕೆಂದು. ಮತ್ತು ತಕ್ಷಣ ಅವರಿಗೆ ಶಿಕ್ಷೆ ಕೊಡಬೇಕೆಂದು. ತಾವು 323ನೇ ಕಲಮ್. 147ನೇ ಕಲಮ್ 107ನೇ ಕಲಮ್ ನಂತೆ ಕ್ರಮ ತೆಗೆದುಕೊಳ್ಳುತ್ತೇವೆಂದು ಹೇಳಿದರೆ ಅದರಿಂದ ಏನೂ ಪ್ರಯೋಜನವಾಗುವುದಿಲ್ಲ. ಗೊಂಡ ಎಲಿ ಮೆಂಟ್ಸ್ ನ್ನು ಅಂಕಿಯಲ್ಲಿಡಲು ಏನು ಕಾನೂನನ್ನು ತೆಗೆದುಕೊಂಡಿರುತ್ತೀರಿ, ಅದರಂತೆ ಇಂಥ ಘಟನೆ ನಡೆದರೂ, ಇಂಥ ಗೊಂಡಗಳನ್ನು ಅರೆಸ್ಟ್ ಮಾಡಲು ಇಂಥಕಡೆ ಏತಕ್ಕೆ ಉಪಯೋಗವಾಡಲಿಲ್ಲ. ಬೇರೆಯಾರಿಗೋ ಉಪಯೋಗ ಮಾಡಲಿಕ್ಕೆ ಮಾಡಿದರೆ ಹೊರತು ಇಂಥ ಅಪಚಾರ, ಅತ್ಯಾಚಾರ ನಡೆದಂಥ ಕಡೆ ಈ ಆರ್ಟಿಕಲ್ ನ್ನು ಇಶ್ಯೂ ಮಾಡಿ ಅಂಥಹ ಜನರನ್ನು ಅರೆಸ್ಟ್ ಮಾಡಿ ಒಳಗೆ ಇಡಬೇಕಾಗಿತ್ತು ಎಂದು ಹೇಳುತ್ತೇನೆ.

ಅಧ್ಯಕ್ಷರು.—ನಿಯಮ 334ರ ಸ್ಪೋನ್ಸರ್ ಬಹಳ ಲಿಮಿಟ್ ಆಗಿದೆ. ಆದ್ದರಿಂದ ತಾವು ಜಾಗೃತ ಮುಗಿಸಿಬಿಡಿ.

ಶ್ರೀ ಎಂ. ಮಲ್ಲಿಕಾರ್ಜುನ ಖಾರ್ಗೆ.—ಇವೊತ್ತು ನಾನು ಮುಖ್ಯಮಂತ್ರಿಗಳಲ್ಲಿ ತಮ್ಮ ಮೂಲಕ ಮನವಿ ಮಾಡಿಕೊಳ್ಳುವುದೇನೆಂದರೆ, ಅನುಸೂಚಿತ ಜಾತಿ ಹಾಗೂ ಅನುಸೂಚಿತ ಆದಿಮ ಜಾತಿಗಳವರ ಕಲ್ಯಾಣ ಸಮಿತಿಯನ್ನು ಈಗಾಗಲೇ ತೆಗೆಳಿಗೆ ಕಳುಹಿಸಿರುವಂತೆ ಇಲ್ಲಿಗೂ ಸಹ ಕಳುಹಿಸಿಕೊಟ್ಟು ಈ ಸಮಿತಿ ಮೂಲಕ ವಿವರವಾದಂಥ ವರದಿಯನ್ನು ಪಡೆಯಬೇಕೆಂದು ಮತ್ತು ಅದನ್ನು ಈ ಸದನದ ಮುಂದಿಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಆರ್.ಸಿ. ಜೆಗಜಿಣಿ.—ಮಾನ್ಯ ಅಧ್ಯಕ್ಷರೇ, ಮೊದಲನೆಯದಾಗಿ ಹೇಳಬೇಕೆಂದರೆ, ಈ ಒಂದು ಘಟನೆಯ ಬಗ್ಗೆ ಯಾಗಲೀ ಅಥವಾ ಈ ಘಟನೆಯಲ್ಲಿ ನೊಂದಿರುವ ಬಗ್ಗೆ ಆಗಲಿ, ಸರ್ಕಾರಕ್ಕೆ ಸಾಕಷ್ಟು ಅನುಕಂಪ ಇದೆಯೆಂಬ ಮಾತನ್ನು ನಾನು ಇಲ್ಲಿ ಸ್ಪಷ್ಟಪಡಿಸುತ್ತಿದ್ದೇನೆ. ಮಾನ್ಯ ಸದಸ್ಯರಿಗೆ ಎಷ್ಟು ಅನುಕಂಪ ಈ ಹರಿಜನ ಮತ್ತು ಗಿರಿಜನರ ಮೇಲೆ ಇದೆಯೋ ಅದಕ್ಕಿಂತ ಹೆಚ್ಚು ಅನುಕಂಪ ಈ ಸರ್ಕಾರಕ್ಕೆ ಇದೆ ಮತ್ತು ವೈಯಕ್ತಿಕವಾಗಿ ನನಗೆ ಇದೆ ಎಂದು ಸ್ಪಷ್ಟವಾಗಿ ಹೇಳುತ್ತಿದ್ದೇನೆ. ನಾನು ಒಬ್ಬ ರಾಜ ಸಚಿವನಾಗಿ ಮತ್ತು ಹರಿಜನ ಕೋಮಿನ ಒಬ್ಬ ಮಂತ್ರಿಯಾಗಿ ಈ ಮಾತನ್ನು ಹೇಳುತ್ತಿದ್ದೇನೆ. ಈ ಸರ್ಕಾರಕ್ಕೆ ಹರಿಜನರ ಬಗ್ಗೆ ಇರುವಷ್ಟು ಅನುಕಂಪ ಬೇರೆ ಯಾವ ಸರ್ಕಾರಕ್ಕೂ ಇರಲಿಲ್ಲವೆಂದು ನಾನು ಸ್ಪಷ್ಟವಾಗಿ ಹೇಳುತ್ತೇನೆ. 21ನೇ ತಾರೀಖು ಸಾಯಂಕಾಲ ಐದೂವರೆ ಗಂಟೆ ಸಮಯದಲ್ಲಿ ಫೈರಿಂಗ್ ಆಯಿತು. ಇದನ್ನು ತಿಳಿದಕೂಡಲೇ ನಾನು ಅಲ್ಲಿಗೆ ಹೋಗಿ ರಾತ್ರಿ ಎರಡೂವರೆಗಿಂತೆಂದು ಸಮಯದಲ್ಲಿಯೇ ಸಂಬಂಧಪಟ್ಟ ಅಧಿಕಾರಿಗಳ ಜೊತೆಯಲ್ಲಿ ಅಲ್ಲಿನಕೆಲವು ಮುಖಂಡರ ಜೊತೆಯಲ್ಲಿ ಚರ್ಚೆ ಮಾಡಿದ್ದೇನೆ. ಇಂತಹ ಒಂದು ಕ್ರಮ ತೆಗೆದುಕೊಂಡಿದ್ದು ಒಳ್ಳೆಯದೇ ಆಯಿತು, ಒಂದುವೇಳೆ ಫೈರಿಂಗ್ ಆಗಿದ್ದರೆ ಅಂದು ನೂರಾರು ಹೆಣಗಳ ರಾಶಿ ಬೀಳುತ್ತಿತ್ತು ಎಂದು ಅಲ್ಲಿನ ಜನರೇ ಹೇಳಿದ್ದಾರೆ. ಇದು ನನ್ನ ಅಭಿಪ್ರಾಯವಲ್ಲ ಸರ್ಕಾರ ಕೈಕೊಂಡ ಕ್ರಮದ ಬಗ್ಗೆ ಅಲ್ಲಿನ ಜನರು ಪ್ರಶಂಸೆ ವ್ಯಕ್ತಪಡಿಸಿದ್ದಾರೆ. ಆದ್ದರಿಂದ ಇದರಲ್ಲಿ ಮುಚ್ಚ ಮರೆ ಏನೂ ಇಲ್ಲ. ನಾನೇ ಅಲ್ಲಿಗೆ ಹೋಗಿ ಖುದ್ದಾಗಿ ಎಲ್ಲವನ್ನೂ ಪರಿಶೀಲನೆ ಮಾಡಿಕೊಂಡು ಬಂದಿದ್ದೇನೆ. 19ನೇ ತಾರೀಖಿನಿಂದ 21ನೇ ತಾರೀಖಿನವರೆಗೆ ನಡೆದ ಘಟನೆಗಳ ಬಗ್ಗೆ ಅಧಿಕಾರಿಗಳು ಕ್ರಮ ತೆಗೆದುಕೊಂಡಿದ್ದಾರೆ, ಕೇಸ್ ಗಳನ್ನು ಬುಕ್ ಮಾಡಿದ್ದಾರೆ ಹಾಗೂ ಕೆಲವರನ್ನು ಅರೆಸ್ಟ್ ಮಾಡಿದ ನಂತರ ಬೇಲ್-ಮೇಲೆ ಬಿಟ್ಟಿದ್ದೂ ಆಗಿದೆ. ಆದ್ದರಿಂದ ಅಲ್ಲಿಗೆ ಬೇರೊಂದು ಕಮಿಟಿಯನ್ನು ಕಳುಹಿಸುವ ಅಗತ್ಯವಿಲ್ಲವೆಂದು ಹೇಳುತ್ತೇನೆ. ವಿರೋಧಪಕ್ಷದವರಿಗಿಂತ ಹೆಚ್ಚಿನ ಒಂದು ಅನುಕಂಪ ಈ ಹರಿಜನರ ಬಗ್ಗೆ ನಮ್ಮ ಸರ್ಕಾರಕ್ಕೆ ಮತ್ತು ವೈಯಕ್ತಿಕವಾಗಿ ನನಗೆ ಇದೆ ಎಂದು ತಮ್ಮ ಮೂಲಕ ಸ್ಪಷ್ಟಪಡಿಸುತ್ತಿದ್ದೇನೆ.

ಅಧ್ಯಕ್ಷರು.—334ರ ನಿಯಮದ ಪ್ರಕಾರ ಶ್ರೀ ಬಂಗಾರಪ್ಪ ಅವರು ಕೊಟ್ಟಿರುವ ನೋಟೀಸ್ ಬಗ್ಗೆ ಮಾನ್ಯ ಮುಖ್ಯಮಂತ್ರಿಗಳು ಈಗ ಹೇಳಿಕೆ ಕೊಡುತ್ತಾರೆ.

ಶ್ರೀ ಎಂ.ಎಸ್. ಕೃಷ್ಣ.—ನಾನು ಕೂಡ ಒಂದು ನೋಟೀಸ್ ಕೊಟ್ಟಿದ್ದೇನೆ. ಅದನ್ನು ಮುಖ್ಯಮಂತ್ರಿಗಳು ಹೇಳಿಕೆ ಕೊಟ್ಟ ನಂತರವಾದರೂ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ (ಮುಖ್ಯಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ,

ದಿನಾಂಕ : 19-8-83ರಂದು ರಾತ್ರಿ 11-00 ಗಂಟೆಯ ಸುಮಾರಿಗೆ ಬೆಂಗಳೂರು ಹಳೇ ಮದ್ರಾಸ್ ರಸ್ತೆಯಲ್ಲಿ ಲಕ್ಷ್ಮೀಪುರದ ನಿವಾಸಿಯಾದ 18 ವರ್ಷದ ಚಂದ, ಎಂಬ ಹುಡುಗನನ್ನು ಬೌರಿಂಗ್ ಆಸ್ಪತ್ರೆಯಲ್ಲಿ ಆ ಹುಡುಗನ ತಂದೆಯು ತಂದು ದಾಖಲು ಮಾಡಿದ್ದಾನೆಂದು ಮತ್ತು ಅವನಿಗೆ ಫೋಲಿಸೆರಿಯ ಹೊಡೆಯಲಾಗಿದೆ ಎಂದು ಹೇಳಲಾಗುತ್ತಿದೆ ಎಂದು, ಆಸ್ಪತ್ರೆಯ ಅಧಿಕಾರಿಗಳು ಕಮರ್ಷಿಯಲ್ ಸ್ಪೀಟ್ ಪೋಲೀಸ್ ಠಾಣೆಗೆ ದಿನಾಂಕ 20-8-1983ರಂದು ತಿಳಿಸಿದರು. ಕೂಡಲೇ ಕಮರ್ಷಿಯಲ್ ಸ್ಪೀಟ್ ಪೋಲೀಸ್ ಠಾಣೆಯ ಪೋಲೀಸರು ಆಸ್ಪತ್ರೆಗೆ ಭೇಟಿಕೊಟ್ಟು ಶ್ರೀ ಚಂದ್ರ ಇವನ ಹೇಳಿಕೆಯನ್ನು ಪಡೆದರು.

2. ಶ್ರೀ ಚಂದ್ರನು ತಾನು 1-8-83ರಂದು ಮಾರುತಿ ಥಿಯೇಟರಿನಲ್ಲಿ ಸಿನೆಮಾ ನೋಡಲು